



## ایچ بی ایل پی ایس ایل کے 2 روایتی حریف، کنگز اور قلندرز

- گذشتہ ایڈیشنز میں یہ دونوں ٹیمیں 8 مرتبہ مدمقابل آئیں
- ایچ بی ایل پی ایس ایل فائینو میں دونوں ٹیمیں 8 اور 12 مارچ کو بالترتیب لاہور اور کراچی میں مدمقابل آئیں گی
- عماد وسیم کی زیرقیادت بابر اعظم، محمد عامر، کیمرون ڈیلپورٹ، کرس جارڈن اور شرحیل خان کراچی کنگز کا حصہ
- کرس لین، محمد حفیظ، فخر زمان، شاہین آفریدی اور حارث رؤف لاہور قلندرز کی نمائندگی کریں گے، سپہیل اختر کپتان مقرر

لاہور، 13 فروری 2020:

ایچ بی ایل پاکستان سپر لیگ میں معیاری کرکٹ کے سبب لیگ میں شامل فرنچائزز سے مداحوں کی قربت بھی حقیقی ہے۔ شائقین کرکٹ نے، ایونٹ کے گذشتہ چار ایڈیشنز میں روایتی حریفوں کے درمیان سنسنی خیزی کا بھی خوب لطف اٹھایا ہے۔

لیگ کے دوران 2 ٹاکرے ایسے ہیں جس کے مداحوں کی تعداد لاکھوں میں ہے۔ ایک کوئٹہ گلیڈی ایٹرز بمقابلہ پشاور زلمی تو دوسرا کراچی کنگز بمقابلہ لاہور قلندرز۔

کراچی اور لاہور ملک کے 2 بڑے شہر ہونے کے ساتھ ساتھ قومی کرکٹ کی 2 بڑی نرسریاں بھی ہیں۔ قیام پاکستان سے لے کر اب تک یہ دونوں شہر پاکستان کرکٹ ٹیم کو بہت سے عظیم کرکٹرز دے چکے ہیں۔ عمران خان، جاوید میانداد، ماجد خان، ظہیر عباس، سعید انور، عبدالقادر، وسیم اکرم، یونس خان، شاہد آفریدی، معین خان اور راشد لطیف کا شمار بھی ان کھلاڑیوں میں ہوتا ہے جنہوں نے اپنے کھیل کا آغاز تو کراچی کی اسٹریٹ کرکٹ سے کیا یا پھر لاہور کے وسیع و عریض میدانوں سے۔

یہاں تک کہ قومی کرکٹ کے چند موجودہ ستاروں، بابر اعظم، سرفراز احمد، وہاب ریاض، شان مسعود، اظہر علی اور امام الحق کا تعلق بھی انہی دو شہروں سے ہے۔

مگر دونوں ٹیمیں گذشتہ 4 سالوں میں ایک ایڈیشن بھی نہیں جیت پائیں۔ دونوں ٹیمیں کبھی ایونٹ کے فائنل میں رسائی حاصل نہیں کرسکیں جبکہ لاہور قلندرز تو کبھی پلے آف مرحلے کا حصہ بھی نہیں بن پائی تاہم ایچ بی ایل پی ایس ایل فائیو کے دوران دونوں ٹیمیں اپنے بیشتر میچز ہوم گراؤنڈ پر کھیلیں گی۔ کراچی کنگز اور لاہور قلندرز کے بالترتیب نیشنل اسٹیڈیم کراچی اور قذافی اسٹیڈیم لاہور میں میچز کے باعث امید کی جارہی ہے کہ 20 فروری سے شروع ہونے والے ایونٹ میں دونوں ٹیموں کی کارکردگی میں نمایاں بہتری دیکھی جائے گی۔

ایچ بی ایل پی ایس ایل 2020 میں دونوں ٹیموں کے مابین گروپ مرحلے کے دونوں میچوں میں شائقین کرکٹ کی ایک بڑی تعداد میں اسٹیڈیم آمد متوقع ہے۔ دونوں ٹیموں کے مابین پہلا ٹاکرا 8 مارچ بروز اتوار کو قذافی اسٹیڈیم لاہور اور دوسرا 12 مارچ کو نیشنل اسٹیڈیم کراچی میں ہوگا۔ یہ دونوں میچز رات کو برقی قمقوں کی روشنی میں کھیلے جائیں گے۔

### سابقہ نتائج:

دونوں ٹیمیں اس سے قبل 8 مرتبہ مدمقابل آئیں۔ 5 میچوں میں کراچی کنگز اور 2 میں لاہور قلندرز نے کامیابی حاصل کی جبکہ ایک میچ برابر ہوا جو بعدازاں لاہور قلندرز نے سپر اور میں جیت لیا۔

سابقہ نتائج کی بنیاد پر کراچی کنگز کو لاہور قلندرز پر واضح برتری حاصل ہے۔ دونوں ٹیمیں پہلی مرتبہ لیگ کے پہلے ایڈیشن میں مدمقابل آئیں۔ ایچ بی ایل پی ایس ایل 2016 کے دوران کراچی کنگز اور لاہور قلندرز کے درمیان گروپ مرحلے میں 2 میچز کھیلے گئے۔ اس دوران کراچی کنگز نے لاہور قلندرز کو دہلی انٹرنیشنل اسٹیڈیم اور شارجہ اسٹیڈیم میں کھیلے جانے والے دونوں میچوں میں بالترتیب 7 وکٹوں اور 27 رنز سے شکست دی۔

لیگ کے دوسرے ایڈیشن میں لاہور قلندرز نے پہلی مرتبہ کراچی کنگز کو شکست سے دوچار کیا۔ شارجہ کے میدان پر کھیلے جانے والے میچ میں لاہور قلندرز نے سنسنی خیز مقابلے کے بعد کراچی کنگز کو 7 رنز سے شکست دی مگر اسی ایڈیشن کے دوسرے گروپ میچ میں کراچی کنگز نے لاہور قلندرز کو شکست دے کر حساب برابر کر دیا۔ ویسٹ انڈیز کے کیرون پولارڈ نے کراچی کنگز کی نمائندگی کرتے ہوئے عامریامین کو میچ کی آخری گیند پر چھکا جڑ کر میچ جتوانے میں اہم کردار ادا کیا۔

ایڈیشن 2018 میں بھی دونوں ٹیموں کے درمیان ایک، ایک میچ کھیلا گیا۔ ایونٹ کے دوران پہلے ٹاکرے میں کراچی کنگز نے لاہور قلندرز کو 27 رنز سے ہرایا۔ دونوں

ٹیموں کے درمیان ایونٹ کا دوسرا میچ ابتدائی طور پر برابر ہو گیا جو بعد ازاں لاہور قلندرز نے سپر اوور میں اپنے نام کر لیا۔ سنیل نارائن کے شاندار سپر اوور کی بدولت لاہور قلندرز نے میچ میں کامیابی حاصل کی۔

ایچ بی ایل پی ایس ایل 2019 میں لاہور قلندرز نے کراچی کنگز کو پہلے میچ میں 22 رنز سے شکست دی۔ دونوں ٹیموں کے درمیان دوسرے میچ میں کراچی کنگز نے 5 وکٹوں سے کامیابی حاصل کی۔

**ایچ بی ایل پی ایس ایل 2020 میں دونوں ٹیموں میں شامل اہم کھلاڑی:**

ایچ بی ایل پی ایس ایل فائیو کے لیے منتخب کردہ اسکواڈ کے مطابق کراچی کنگز کی بیٹنگ لائن اپ مضبوط ہے۔ ٹی ٹونٹی فارمیٹ میں دنیائے کرکٹ کے بہترین بلے باز بابر اعظم، انگلینڈ کے جارح مزاج ایلکس ہیلز اور جنوبی افریقہ کے کیمرون ڈیلپورٹ کے علاوہ شرجیل خان کی موجودگی میں کراچی کنگز کی بیٹنگ لائن اپ مضبوط ہے۔

چاروں بلے باز کراچی کنگز کو ایک مضبوط آغاز فراہم کرنے کی صلاحیت رکھتے ہیں۔ گذشتہ ایڈیشن میں اسلام آباد یونائیٹڈ کی نمائندگی کرتے ہوئے کیمرون ڈیلپورٹ نے نیشنل اسٹیڈیم کراچی میں لاہور قلندرز کے خلاف 60 گیندوں پر 117 رنز کی برق رفتار اننگز کھیلی تھی۔

دوسری جانب لاہور قلندرز کی ٹیم میں شامل نوجوان مگر تجربہ کار باؤلنگ اٹیک کراچی کنگز کے بلے بازوں کو ٹف ٹائم دینے کے لیے تیار ہے۔ شاہین شاہ آفریدی، حارث رؤف اور عثمان شنواری کو ٹی ٹونٹی لیگز میں باؤلنگ کا تجربہ حاصل ہے۔

اسی طرح لاہور قلندرز کے بلے باز کرس لین، فخر زمان، محمد حفیظ، بین ڈنک اور سلمان بٹ پر مشتمل بیٹنگ لائن اپ کو زیر کرنے کے لیے کراچی کنگز کو محمد عامر، عمید آصف، کرس جارڈن، مچل میککلنگن، عماد وسیم اور عمر خان جیسے باؤلروں کا ساتھ میسر ہوگا۔

ایچ بی ایل پی ایس ایل 2020 بیس فروری سے بائیس مارچ تک کراچی، لاہور، راولپنڈی اور ملتان میں کھیلی جائے گی۔ ایونٹ کا پہلا میچ دفاعی چیمپئن کوئٹہ گلیڈی ایٹرز اور اسلام آباد یونائیٹڈ کے درمیان کراچی میں جبکہ فائنل لاہور میں کھیلا جائے گا۔

لیگ کے لیے ٹکٹوں کی آن لائن بکنگ [www.yayvo.com](http://www.yayvo.com) پر دستیاب ہے جبکہ شائقین کرکٹ ٹی سی ایس کے ایکسپریس سنٹرز سے بھی ٹکٹ خرید سکتے ہیں۔

اسکو اڈز:

کراچی کنگز:

عماد وسیم (کپتان)، ایلکس ہیلز، بابر اعظم، محمد عامر، کرس جارڈن، افتخار احمد، شرجیل خان، کیمرن ڈیلپورٹ، مچل میککنگن، اویس ضیاء، عامر یامین، محمد رضوان، عمید آصف، چیڈوک والٹن، علی خان، اسامہ میر، ارشد اقبال اور عمر خان۔

لاہور قلندرز:

سہیل اختر (کپتان)، کرس لین، محمد حفیظ، فخر زمان، ڈیوڈ ویزے، شاہین شاہ آفریدی، عثمان شنواری، سمت پٹیل، حارث رؤف، سیکوگے پرسنا، بین ڈنک، فرزان راجہ، جاہد علی، سلمان بٹ، محمد فیضان، دلبر حسین اور ڈین ولاز۔

شیڈول:

8 مارچ 2020: شام 7 تا رات 10:15 بجے: لاہور قلندرز بمقابلہ کراچی کنگز بمقام قذافی

اسٹیڈیم لاہور

12 مارچ 2020: شام 7 تا رات 10:15 بجے: کراچی کنگز بمقابلہ لاہور قلندرز بمقام نیشنل

اسٹیڈیم کراچی

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres

across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

#### Partners



[www.psl-t20.com](http://www.psl-t20.com) ●  
@thePSL120 ●  
@thePSL ●  
PakistanSuperLeague ●  
@thePSL ●

**PCB Headquarters**  
Gaddafi Stadium,  
Ferozepur Road, Lahore  
Pakistan, PO Box 54000  
T: +92 42 3571 7231-4